



گورنر KATHY HOCHUL

فوری ریلیز کے لیے: 2023/2/5

تولیدی صحت کی نگہداشت تک ریاست نیو یارک کے باشندگان کی رسائی میں وسعت کے لیے گورنر HOCHUL کے قانونی پیکیج پر دستخط

قانون (A1060-A/S1043-A) فارماسسٹس کو نسخے کے بغیر مانع حمل فراہم کرنے کی اجازت دے گا

قانون (A1395-C/S1213-B) یہ یقینی بناتا ہے کہ SUNY اور CUNY نظاموں میں شامل سرکاری کالج اور یونیورسٹیز بذریعہ ادویات اسقاط حمل تک رسائی کی پیشکش کرتے ہوں

گورنر Kathy Hochul نے آج ریاست بھر میں تولیدی صحت کی نگہداشت تک رسائی میں وسعت کے لیے کلیدی قانون پر دستخط کیے ہیں اور اس اقدام کو قانونی تحفظ دینے میں ملک کی اولین ریاست کے طور پر نیو یارک کے تاریخی کردار کو ٹھوس بنایا ہے۔ جیسا کہ 2023 اسٹیٹ آف دی اسٹیٹ میں واضح کیا گیا تھا، گورنر نے بذریعہ پارمونز مانع حمل تک رسائی کو وسعت دینے کے لیے بغیر نسخے کے اس کی فراہمی کے لیے (-A1060 A/S1043-A) پر دستخط کیے ہیں، اور یہ خاص طور پر ان پسماندہ آبادیوں کے لیے اہم ہو گا جن کے پاس شاید بنیادی نگہداشت فراہم کاران تو نہ ہوں، تاہم انہیں قریبی مقامی فارمیسی تک رسائی حاصل ہے۔ گورنر نے قانون سازی (-A1395-C/S1213-B) پر بھی دستخط کیے ہیں تاکہ یقینی بنایا جائے کہ SUNY یا CUNY کالج پروگرام میں شامل ہر طالب علم کو کیمپس پر بذریعہ ادویات اسقاط حمل تک رسائی ہے۔

"فی الوقت جبکہ اختیار مخالف انتہا پسند افراد اور ججز ملک بھر میں اسقاط حمل کے حقوق کا خاتمہ جاری رکھے ہوئے ہیں، ہم یہاں نیو یارک میں اس کے خلاف لڑائی لڑ رہے ہیں،" گورنر Hochul نے کہا۔ "مجھے قانون سازی کے ان تاریخی حصوں پر دستخط کرنے میں فخر محسوس ہو رہا ہے جو اسقاط حمل اور تولیدی صحت کی نگہداشت کو تحفظ اور اس تک رسائی میں اضافہ کرتے ہیں۔ اپنی نگرانی میں، میں اس بات کو یقینی بنانا جاری رکھوں گی کہ نیو یارک ان افراد کے لیے ایک محفوظ پناہ گاہ بنا رہے جنہیں نگہداشت کی ضرورت ہے۔"

نیو یارک کی اٹارنی جنرل Letitia James نے کہا، "یہ جسم آپ کا ہے، اور یہاں نیو یارک میں، اس پر ہمیشہ آپ ہی کی مرضی چلے گی۔ انتہا پسندوں نے ملک بھر میں ہمارے سب سے بنیادی انسانی حقوق پر بے رحمانہ حملہ جاری رکھا ہوا ہے، ایسے میں مجھے فخر ہے کہ اپنی شاندار ریاست میں ہم تولیدی آزادی کے تحفظ کے لیے روزانہ جدوجہد کر رہے ہیں، جس میں مانع حمل تک رسائی میں اضافہ، نیز یہ یقینی بنانا شامل ہے کہ ہر SUNY اور CUNY کیمپس پر بذریعہ ادویات اسقاط کی سہولت طلبہ کو دستیاب ہے۔ اس اہم مسئلے پر گورنر Hochul اور ریاستی مقننہ کے قیادت کرنے پر آپ کا شکریہ۔ باہم مل جل کر، ہم یہ یقینی بنانے کے لیے جنگ جاری رکھیں گے کہ نیو یارک کے تمام باشندگان اپنے جسم کے بارے میں اپنے فیصلے کرنے کے قابل ہوں۔"

سینٹ میں اکثریتی رہنما Andrea Stewart-Cousins نے کہا کہ، "نیو یارک نے تولیدی آزادی کے تحفظ کو کبھی بھی نظر انداز نہیں کیا۔ ہم نے ان وسائل اور نگہداشت کے تحفظ کے لیے اقدامات اٹھانے میں ہمیشہ پہل کی ہے کہ جن پر یہاں اور ریاست بھر میں لاکھوں لوگ انحصار کرتے ہیں۔ اسقاط حمل کی خدمات میں اضافے کے لیے ہمارا کام اور SUNY اور CUNY کیمپسز کے طلبہ کو بغیر نسخے کے مانع حمل ادویات کی فراہمی، اس جنگ میں ہماری تازہ ترین فتح ہے۔ یہ اقدامات بالخصوص یہ یقینی بنانے میں دور رس اثرات کا باعث ہوں گے کہ کسی بھی فرد

کو خدمات کی کمی کی وجہ سے اسکول نہ چھوڑنا پڑے یا اس کی تعلیم متاثر نہ ہو۔ ہمارے تولیدی حقوق کے تحفظ کے لیے ایک مثالی ریاست کے طور پر نیو یارک کو برقرار رکھنے میں ہماری مدد پر میں گورنر Hochul کا شکریہ ادا کرتی ہوں اور ان کوششوں کے لیے سینیٹ میں موجود ڈیموکریٹس کے عزم کو جاری رکھنے کا عہد کرتی ہوں۔"

**اسمبلی کے اسپیکر Carl Heastie نے کہا کہ،** "ہم ملک بھر میں اختیار مخالف انتہا پسندوں کو نگہداشتِ صحت کے حوالے سے فیصلے کرنے اور اسقاطِ حمل تک رسائی کے خواتین کے حقوق کا خاتمہ کرتے ہوئے دیکھ چکے ہیں۔ لیکن ہم یہاں نیو یارک میں ایسا کرنے کی اجازت نہیں دے رہے ہیں۔ یہ بلز جو کہ 2019 میں آخر کار قانون کی شکل اختیار کرنے والے تولیدی صحت کے ایکٹ پر ہمارے کام کا نتیجہ ہیں، مانعِ حمل اور اسقاطِ حمل تک خواتین کی رسائی کا تحفظ کریں گے۔ ہم ریاستِ نیو یارک کے تمام باشندگان کے حقوق اور صحت کی خاطر قانون سازیوں کے لیے لڑائی جاری رکھیں گے۔"

گورنر کے **اسٹیٹ آف دی اسٹیٹ** عزم کے مطابق قانون سازی **A1060-A/S1043-A** فارماسٹس کو اس امر کا مجاز قرار دیتی ہے کہ وہ کسی فزیشن یا نرس پریکٹیشنر کے حکم نامے کے بغیر مانعِ حمل ادویات فراہم کر سکیں۔ مذکورہ بل - جسے ریاستی سینیٹر **Toby Ann Stavisky** اور رکنِ اسمبلی **Amy Paulin** نے پیش کیا تھا - اس معمول کی دوا تک رسائی میں اضافہ کرے گا، خاص کر ریاست کے دیہی علاقوں میں جہاں ڈاکٹر کے دفتر کے بجائے ایک فارمیسی زیادہ قابلِ رسائی ہو سکتی ہے۔ اس بل میں مریضوں کی صحت کے تحفظ کے لیے موزوں حفاظتی اقدامات بھی شامل ہیں۔

**ریاستی سینیٹر Toby Ann Stavisky نے کہا کہ،** "اگر قابلِ رسائی مانعِ حمل کی بات کی جائے تو ریاستِ نیو یارک میں خواتین کو بہت سی رکاوٹوں کا سامنا ہوتا ہے۔ میرا بل، ان خواتین کو، جن میں سے کچھ کو نگہداشتِ صحت کے فراہم کار میسر نہیں، انہیں ادویات کے محفوظ حصول کے قابل بنائے گا۔ یہ قانون سازی محدود آمدن کی حامل بہت سی خواتین یا وہ جو دیہی علاقوں میں رہتی ہیں، انہیں فائدہ پہنچائے گا، اور میں اس پر دستخط کے ذریعے اسے قانون کا درجہ دینے پر گورنر کی مشکور ہوں۔"

**رکنِ اسمبلی Amy Paulin نے کہا کہ،** "فارماسٹس کی مانعِ حمل ادویات کی فراہمی کی قابلیت میں توسیع کے ذریعے، ہم مانعِ حمل کو ایسے بہت سے افراد کے لیے قابلِ رسائی بنا دیں گے جو بصورتِ دیگر اس تک پہنچ نہیں رکھتے تھے۔ یہ توسیع شدہ رسائی خواتین کو اپنی خاندانی منصوبہ بندی، تعلیم، کیریئر اور زندگیوں پر زیادہ اختیار دیتی ہے۔ میں NYS سینیٹ میں شراکت داری پر NYS سینیٹر **Toby Stavisky** اور خواتین و خاندانوں کی معاونت کے لیے اس اہم اقدام کو اٹھانے پر گورنر **Hochul** کا شکریہ ادا کرتی ہوں۔"

**A1395-C/S1213-B** یہ تقاضہ کرتا ہے کہ تمام **SUNY** اور **CUNY** کیمپسز اپنے تمام طلبہ کو اسقاطِ حمل کی ادویات تک رسائی فراہم کرنے کے لیے مجاز افراد کو ملازمت دیں گے یا معاہدے پر خدمات حاصل کریں گے جو کہ اسقاطِ حمل کی ادویات تجویز کر سکیں گے، یا پھر طلبہ کو اسقاطِ حمل ادویات کے مجاز فراہم کنندگان کے بارے میں معلومات اور حوالہ جات فراہم کریں گے۔ کالج جانے والی عمر کے افراد عمر کے اس حصے میں ہوتے ہیں کہ جس میں اسقاطِ حمل کی نگہداشت کی سب سے زیادہ ضرورت کا امکان ہو سکتا ہے۔ یہ قانون سازی یقینی بنائے گی کہ سرکاری یونیورسٹیز کے طلبہ کو اپنی رہائش، کام کی جگہ اور وہ جگہیں جہاں وہ اپنا فارغ وقت گزارتے ہیں، اسقاطِ حمل کی مجوزہ ادویات تک بامعنی رسائی حاصل ہو۔ اسقاطِ حمل کی مجوزہ ادویات انتہائی محفوظ اور موثر ہوتی ہیں اور دہائیوں سے اسقاطِ حمل کی نگہداشت کا اہم عنصر ہیں۔ مزید برآں، کیمپسز میں اسقاطِ حمل تک رسائی میں رکاوٹوں کی دوری سے نیو یارک بھر میں کیمپسز سے باہر موجود کلینکس سے بوجھ کم ہو سکتا ہے۔

**ریاستی سینیٹر Cordell Cleare نے کہا کہ،** "مجھے بے حد فخر ہے کہ آج اس بل پر دستخط کے ذریعے اسے قانون کا درجہ دیا جا رہا ہے کیونکہ یہ خواتین کی بات کو ہمیشہ سننے کی اہمیت کو واضح کرتا ہے۔ آج ہم یہ یقینی بنا رہے ہیں کہ وہ تمام طلبہ جو اپنی نگہداشتِ صحت کے لیے **CUNY** اور **SUNY** پر انحصار کرتے ہیں، انہیں اسقاطِ حمل کی ادویات سمیت خواتین کی صحت اور تولیدی خدمات کے ایک جامع سلسلے تک رسائی حاصل ہو گی۔ یہ قانون وہ درکار رسائی، مساوات اور معاونت فراہم کرے گا جس کے ہمارے طلبہ اہل ہیں۔"

رکن اسمبلی **Harvey Epstein** نے کہا کہ، "قدمات پرست انتہا پسند ہمارے ملک میں جسمانی اختیار اور شہری حقوق پر حملے کر رہے ہیں لیکن نیو یارک میں ہم اس کا مقابلہ کر رہے ہیں۔ نہ صرف یہ کہ ہم اسقاط حمل کے حق کی ضمانت کے لیے لڑائی لڑ رہے ہیں، بلکہ اس قانون سازی کے ذریعے ہم وقت، وسائل اور نقل و حرکت کے محدود ذرائع رکھنے والی آبادی کی راہ میں حائل رکاوٹوں کو ہٹانے کے ذریعے ان کی اپنا یہ حق استعمال کرنے کی صلاحیت کو مستحکم بنا رہے ہیں۔ اہم امر یہ ہے کہ، کالج جانے والی آبادی کے اسقاط حمل کی نگہداشت حاصل کرنے کے امکانات زیادہ ہوتے ہیں لیکن ان کے پاس اس تک رسائی کے وسائل محدود ہوتے ہیں۔ ہم اسے تبدیل کر سکتے ہیں۔ یہ قانون سازی یہ یقینی بنائے گی کہ ایسے ادارے کہ جہاں طلبہ رہائش پذیر ہوں، کام کرتے ہوں اور اپنا فارغ وقت گزارتے ہوں، وہ ان خدمات کو قابل رسائی بناتے ہوں۔ میں نیو یارک کے لیے یہ کر دکھانے کی خاطر مل جل کر کام کرنے پر مقننہ میں موجود قیادت، وہ موکلین کہ جن کے ہمراہ ہم نے کام کیا اور گورنر کا مشکور ہوں۔"

**SUNY کے چانسلر John B. King, Jr.** نے کہا کہ، "ایک ایسے وقت میں کہ جب تولیدی حقوق پر ملک بھر میں حملے جاری ہیں، SUNY طلبہ کی فلاح و بہبود کی خاطر گورنر Hochul کے ہمراہ کھڑے ہونے پر فخر محسوس کرتا ہے۔ ہمارے طلبہ کی صحت اور ان کی سلامتی مقدم ہے، اور گورنر Hochul کی سوچ ہمارے اس عزم کو آگے بڑھانے کی کہ تولیدی صحت تک رسائی اور اس امر کو یقینی بنایا جائے کہ طلبہ اپنی نگہداشت کے حوالے سے دستیاب وسائل سے باخبر ہیں۔"

**CUNY کے چانسلر Dr. Félix V. Matos Rodríguez** نے کہا کہ، "ایسے وقت میں کہ جب ہماری ریاست ایک ایسے تبدیل شدہ منظر نامے سے نبرد آزما ہے کہ جس میں تولیدی حقوق سے محروم کیا جا رہا ہے، ہم یہ پہچان رکھتے ہیں کہ محروم طبقوں سے تعلق رکھنے والے افراد ہی وہ ہیں کہ جو سب سے زیادہ اس کے منفی اثرات سے متاثر ہو رہے ہیں۔ یہ قانون سازی یہ یقینی بنانے کے ذریعے CUNY کے طلبہ کا تحفظ کرتی ہے کہ انہیں تولیدی صحت کی نگہداشت تک رسائی حاصل ہے، جو کہ انہیں اپنی تعلیم کو ترجیح دینے اور ایسے فیصلے کرنے کے قابل بنائے گی کہ جو ان کی زندگی کے اہداف سے مطابقت رکھتے ہوں۔ ہم طلبہ اور نیو یارک کے باشندگان کی اسقاط حمل تک رسائی کو برقرار رکھنے اور اس میں اضافے کے لیے گورنر Hochul کی قیادت اور عزم پر ان کے مشکور ہیں۔"

گورنر Hochul نے حال ہی میں [ریاست نیو یارک کے پروگرام برائے محفوظ تولیدی صحت کے مراکز](#) کے تحت \$1.68 ملین کے اجراء کا اعلان کیا تھا، جو ریاست بھر میں تولیدی صحت اور اسقاط حمل کی خدمات تک محفوظ رسائی کو یقینی بناتا ہے۔ یہ فنڈنگ 2022 میں اعلان کی گئی [ریاست بھر کے لیے \\$35 ملین کی فنڈنگ](#) کے عزم کا ایک حصہ تھی جس کا مقصد ڈوبز (Dobbs) مقدمے میں سپریم کورٹ کے فیصلے کے بعد نیو یارک کے تولیدی صحت کے نظام کو مضبوط کرنا تھا۔

####

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418